

**DEĊIŻJONI TAL-KUNSILL (UE) 2018/924****tat-22 ta' Ġunju 2018****li tabroga d-Deċiżjoni 2009/414/KE dwar l-eżistenza ta' deficit eċċessiv fi Franza**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 126(12) tiegħu,

Wara li kkunsidra r-Rakkomandazzjoni mill-Kummissjoni Ewropea,

Billi:

- (1) Fis-27 ta' April 2009, wara rakkomandazzjoni mill-Kummissjoni, il-Kunsill iddeċieda, bid-Deċiżjoni 2009/414/KE <sup>(1)</sup>, f'konformità mal-Artikolu 126(6) tat-Trattat, li kien jeżisti deficit eċċessiv fi Franza. Il-Kunsill innota li d-deficit pubbliku nnotifikat għall-2008 kien ta' 3,2 % tal-PDG, u għalhekk aktar mill-valur referenzjarju tat-Trattat ta' 3 % tal-PDG. Id-dejn gross pubbliku, li kien ilu aktar mill-valur referenzjarju tat-Trattat ta' 60 % tal-PDG mill-2003, kien ipplanat li jilhaq 66,7 % tal-PDG fl-2008.
- (2) Fl-istess data, f'konformità mal-Artikolu 126(7) tat-Trattat u l-Artikolu 3(4) tar-Regolament (KE) Nru 1467/97 <sup>(2)</sup>, il-Kunsill, abbażi ta' rakkomandazzjoni mill-Kummissjoni, hareġ rakkomandazzjoni lil Franza bl-għan li s-sitwazzjoni tad-deficit eċċessiv tingieb fi tmiemha sa mhux aktar tard mill-2012. Il-Kunsill iffissa wkoll is-27 ta' Ottubru 2009 bhala d-data ta' skadenza għal azzjoni effettiva.
- (3) Fit-2 ta' Diċembru 2009, il-Kunsill indirizza rakkomandazzjoni ġdida lil Franza, abbażi tal-Artikolu 126(7) tat-Trattat, li estendiet l-iskadenza għall-korrezzjoni tad-deficit eċċessiv sal-2013. Il-Kunsill qies li Franza kienet hadet azzjoni effettiva, iżda li kienu graw avvenimenti ekonomiċi negattivi mhux mistennija li kellhom konsegwenzi sfavorevoli kbar għall-finanzi pubbliċi.
- (4) Fil-21 ta' Ġunju 2013, abbażi tal-Artikolu 126(7) tat-Trattat, il-Kunsill indirizza rakkomandazzjoni ġdida lil Franza, li estendiet l-iskadenza għall-korrezzjoni tad-deficit eċċessiv sal-2015. Il-Kunsill ikkunsidra li l-evidenza disponibbli ma kinitx tippermetti konkluzjoni li ma ttiehdet l-ebda azzjoni effettiva, iżda li kienu graw avvenimenti ekonomiċi negattivi mhux mistennija li kellhom konsegwenzi sfavorevoli kbar għall-finanzi pubbliċi.
- (5) Fl-10 ta' Marzu 2015, il-Kunsill skont l-Artikolu 126(7) tat-Trattat, hareġ rakkomandazzjoni ġdida lil Franza bil-ħsieb li s-sitwazzjoni ta' deficit eċċessiv tingieb fi tmiemha sal-2017. Il-Kunsill stabbilixxa id-data ta' skadenza tal-10 ta' Ġunju 2015 sa meta Franza kellha tirrapporta fid-dettall dwar l-azzjoni li tittiehed.
- (6) Fl-1 ta' Lulju 2015, il-Kummissjoni kkonkludiet li l-miri tad-deficit nominali għal Franza kienu mistennija li jintlahqu kemm fl-2015 kif ukoll fl-2016, filwaqt li l-isforz fiskali previst, skont il-parametri kollha, kien proġettat li jkun inqas minn dawk rakkomandati fl-2015 u fl-2016. Għaldaqstant, skont il-metodoloġija għall-valutazzjoni tal-azzjoni effettiva, il-Kummissjoni kkunsidrat li l-proċedura kellha tiġi sospiza.
- (7) F'konformità mal-Artikolu 4 tal-Protokoll dwar il-proċedura ta' deficit eċċessiv anness mat-Trattati, il-Kummissjoni tipprovdi d-data għall-implimentazzjoni tal-proċedura. Bhala parti mill-applikazzjoni ta' dan il-Protokoll, l-Istati Membri għandhom jinnotifikaw id-data dwar id-deficit u d-dejn pubbliċi kif ukoll varjabbli assoċjati oħra darbtejn fis-sena, jiġifieri qabel l-1 ta' April u qabel l-1 ta' Ottubru, f'konformità mal-Artikolu 3 tar-Regolament tal-Kunsill (KE) Nru 479/2009 <sup>(3)</sup>.
- (8) Il-Kunsill jiehu deċiżjoni biex jabroga deċiżjoni dwar l-eżistenza ta' deficit eċċessiv abbażi tad-data notifikata. Barra minn hekk, jenhtieg li tali deċiżjoni tiġi abrogata biss jekk il-previzjonijiet tal-Kummissjoni jindikaw li d-deficit ma jkunx ser jaqbeż il-valur referenzjarju tat-Trattat ta' 3 % tal-PDG tul il-perjodu ta' previzjoni.

<sup>(1)</sup> Deċiżjoni tal-Kunsill 2009/414/KE tas-27 ta' April 2009 dwar l-eżistenza ta' zbilanċ eċċessiv fi Franza (ĠU L 135, 30.5.2009, p. 19).

<sup>(2)</sup> Regolament tal-Kunsill (KE) Nru 1467/97 tas-7 ta' Lulju 1997 dwar li tithaffet u tiġi ċċarata l-implimentazzjoni tal-proċedura ta' deficit eċċessiv (ĠU L 209, 2.8.1997, p. 6).

<sup>(3)</sup> Regolament tal-Kunsill (KE) Nru 479/2009 tal-25 ta' Mejju 2009 dwar l-applikazzjoni tal-Protokoll dwar il-proċedura tal-iżbilanċ eċċessiv anness mat-Trattat li jstabbilixxi l-Komunità Ewropea (ĠU L 145, 10.6.2009, p. 1).

- (9) Id-*data* pprovdata mill-Kummissjoni (Eurostat) skont l-Artikolu 14 tar-Regolament (KE) Nru 479/2009, wara n-notifika ta' April 2018 minn Franza, il-Programm ta' Stabbiltà tal-2018 u l-previżjoni tar-rebbiegħa 2018 tal-Kummissjoni tiġġustifika l-konklużjonijiet li ġejjin:
- Wara li lahaq it-3,4 % tal-PDG fl-2016, id-defiċit pubbliku tnaqqas għal 2,6 % tal-PDG fl-2017. Meta mqabbel mal-miri baġitarji tal-2017, it-tnaqqis tad-defiċit f'dik is-sena kien prinċipalment dovut għal zieda importanti fid-dhul fiskali (0,7 % tal-PDG), b'mod partikolari l-VAT u t-taxxi korporattivi.
  - Il-Programm ta' Stabbiltà għall-perjodu 2018-2022, ippreżentat mill-Gvern Franciż fil-25 ta' April 2018, jippjana li d-defiċit pubbliku jinżel għal 2,3 % tal-PDG fl-2018 u jiżdied xi f'it għal 2,4 % tal-PDG fl-2019. Il-previżjoni tar-rebbiegħa 2018 tal-Kummissjoni tipprojetta defiċit ta' 2,3 % tal-PDG fl-2018 u 2,8 % tal-PDG fl-2019, u għalhekk taht il-valur referenzjarju tat-Trattat ta' 3 % tal-PDG matul il-perjodu ta' previżjoni.
  - Il-bilanċ strutturali, il-huwa l-bilanċ tal-amministrazzjoni pubblika aġġustat għaċ-ċiklu ekonomiku u nett minn miżuri ta' darba u miżuri temporanji oħrajn, ittejjeb b'0,5 % tal-PDG fl-2017. It-titjib akkumulat fil-bilanċ strutturali mill-2015 kien jammonta għal 0,7 % tal-PDG.
  - Id-dejn gross pubbliku żdied għal 97,0 % tal-PDG fl-2017, minn 96,6 % tal-PDG fl-2016, prinċipalment minhabba aġġustamenti bejn il-fondi u l-flussi li ziedu d-dejn, peress li d-defiċit primarju u l-pagamenti tal-imghax ġew sostanzjalment paċuti bl-impatt tat-tkabbir reali u tal-inflazzjoni li naqqsu d-dejn. Il-previżjoni tar-rebbiegħa 2018 tal-Kummissjoni tipprojetta tnaqqis fil-proporzjon tad-dejn għal 96,4 % fl-2018 u 96,0 % fl-2019 prinċipalment minhabba tkabbir nominali għoli li jkun superjuri għall-iżbilanċi primarji u l-pagamenti tal-imghax.
- (10) F'konformità mal-Artikolu 126(12) tat-Trattat, Deciżjoni tal-Kunsill dwar l-eżistenza ta' defiċit eċċessiv għandha tiġi abrogata meta d-defiċit eċċessiv fl-Istat Membru kkonċernat, fil-fehma tal-Kunsill, ikun ġie kkoreġut.
- (11) Fil-fehma tal-Kunsill, id-defiċit eċċessiv fi Franza ġie kkoreġut u għalhekk jenhtieg li d-Deciżjoni 2009/414/KE tiġi abrogata.
- (12) Mill-2018, is-sena ta' wara dik li fiha saret il-korrezzjoni tad-defiċit eċċessiv, Franza hija soġġetta għall-parti preventiva tal-Patt ta' Stabbiltà u Tkabbir, u jenhtieg li timxi lejn l-oġjettiv fuq terminu medju tagħha b'pass xieraq, inkluż billi tirrispetta l-parametru referenzjarju tan-nefqa, u li tikkonforma mal-kriterju tad-dejn skont l-Artikolu 2(1a) tar-Regolament (KE) Nru 1467/97,

ADOTTA DIN ID-DECIŻJONI:

*Artikolu 1*

Minn valutazzjoni globali jirriżulta li s-sitwazzjoni ta' defiċit eċċessiv fi Franza ġiet ikkoreġuta.

*Artikolu 2*

Id-Deciżjoni 2009/414/KE hija b'dan abrogata.

*Artikolu 3*

Din id-Deciżjoni hija indirizzata lir-Repubblika Franciża.

Magħmul fil-Lussemburgu, it-22 ta' Ġunju 2018.

*Għall-Kunsill*  
*Il-President*  
V. GORANOV